

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī |
vedāntācāryavāryō me sannidhattāṃ sadā hṛdi ||*

|| śrīyatirājasaptatiḥ ||

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīyatirājasaptatiḥ ॥

śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hr̥di ॥

kamapyādyam gurum vande
kamalāgrhamedhinam |
pravaktā cchandasāṃ vaktā
pañcarātrasya yaḥ svayam ॥ 1 ॥

sahadharmacarīṃ śaureḥ
sammantritajagaddhitām |
anugrahamayīṃ vande
nityamajñātanigrahām ॥ 2 ॥

vande vaikuṅṭhasenānyam
devam sūtravatīsakham |
yadvetraśikharaspande
viśvametadvyavasthitam ॥ 3 ॥

yasya sārasvatam sroto
vakulāmodavāsitam |
śrutīnām viśramāyālam
śāthārīṃ tamupāsmāhe ॥ 4 ॥

nāthena muninā tena
bhaveyam nāthavānaham |
yasya naigamikam tattvam
hastāmalakatāṃ gatam ॥ 5 ॥

namasyāmyaravindākṣam
nāthabhāve vyavasthitam |
śuddhasattvamayam śaureḥ
avatāramivāparam ॥ 6 ॥

anujjhitaḥ samāyogam
apuṇyajanabādhakam |

aspr̥ṣṭamadaraḡamaṁ taṁ
rāmaṁ turyamupāsmāhe || 7 ||

vigāhe yāmunamaṁ tīrthamaṁ
sādhubṛndāvane sthitamaṁ |
nirastajihmagasparśe
yatra kṛṣṇaḥ kṛtādarahaḥ || 8 ||

dayānighnamaṁ yatīndrasya
deśikamaṁ pūrṇamāśraye |
yena viśvasṛjo viśṇoḥ
apūryata manorathahaḥ || 9 ||

praṇāmaṁ lakṣmaṇamuniḥ
pratigr̥hṇātu māmakamaṁ |
prasādhayati yatsūktiḥ
svādhīnapatikāṁ śrutim || 10 ||

upavītinamūrdhvaḥpunḍravantaṁ
trijagatpuṇyaphalaṁ tridaṇḍahastamaṁ |
śaraṇāgatasārthavāhamāḍe
śikhayā śekhariṇamaṁ patiṁ yatīnām || 11 ||

prathayan vimateṣu tīkṣṇabhāvaṁ
prabhurasmatparirakṣaṇe yatīndraḥ |
apr̥thakpratipannayanmayatvaiḥ
vavṛdhe pañcabhirāyudhairmurāreḥ || 12 ||

śamitodayaśaṅkarādigarvaḥ
svabalāduddhṛtayādavaprakāśaḥ |
avaropitavān śruterapārthān
nanu rāmāvarajaḥ sa eṣa bhūyaḥ || 13 ||

abahuśrutasambhavaṁ śrutīnām
jaratīnāmayaṁyathāyathapracāram |
vinivartayitum yatīśvaroktiḥ
vidadhe tāḥ sthiraṇītipañjarasthāḥ || 14 ||

amunā tapanātiśāyibhūmnā
yatirājena nibaddhanāyakaśrīḥ |

mahatī gurupaṅktihārayaṣṭiḥ
vibudhānāṃ hṛdayaṅgamā vibhāti || 15 ||

alūnapakṣasya yatikṣamābhṛtaḥ
vibhāti vaṃśe haritattvamakṣatam |
yadudbhavāḥ śuddhasuvṛttaśītalāḥ
bhavanti muktāvalibhūṣaṇaṃ bhuvāḥ || 16 ||

anapāyaviṣṇupadasaṃśrayaṃ bhaje
kalayā kayā'pi kalayā'pyanuḥhitam |
akalāṅkayogamajadāśayoditam
yatirājacandramuparāgadūragam || 17 ||

abhigamya samyaganaghāḥ sumedhasaḥ
yaticakravartipadapadmapattanam |
haribhaktadāsyarasikāḥ parasparaṃ
krayavikrayārhadāśayā samindhate || 18 ||

paruṣātivādaparivādapaiśuna-
prabhṛtiprabhūtapatanīyapaṅkilā |
svadate mamādya subhagā sarasvatī
yatirājakīrtikatakairviśodhitā || 19 ||

anukalpabhūtamurabhitpadaṃ satām
ajahattrivargamapavargavaibhavam |
calacittavṛttivinivartanauśadhaṃ
śaraṇaṃ yatīndracaraṇaṃ vṛṇīmahe || 20 ||

śvasitāvadhūtaparavādivaibhavāḥ
nigamāntanītijaladhestalasprśaḥ |
pratipādayanti gatimāpavargikīṃ
yatisārvabhaumapadasātkṛtāśayāḥ || 21 ||

mūle nivīśya mahatām nigamadrumāṇām
muṣṇan pratārakabhayaṃ dhṛtanaikadaṇḍaḥ |
raṅgeśabhaktajanamānasarājahaṃsaḥ
rāmānujaḥ śaraṇamastu muniḥ svayaṃ naḥ || 22 ||

sanmantravit kṣipati saṃyaminām narendraḥ
saṃsārajihmagamukhaiḥ samupasthitam naḥ |

viṣvaktataṃ viṣayalobhaviṣaṃ nijābhiḥ
gādhānubhāvagaruḍadhvajabhāvanābhiḥ ॥ 23 ॥

nāthaḥ sa eṣa yamināṃ nakharaśmijālaiḥ
antarnilīnamapanīya tamo madīyam |
vijñānacitramanaghaṃ likhatīva citte
vyākhyānakelīrasikena karāmbujena ॥ 24 ॥

udgrhṇatīmupaniṣatsu nigūḍhamarthaṃ
citte niveśayitumalpadhiyāṃ svayaṃ naḥ |
paśyema lakṣmaṇamuneḥ pratipannahastām
unnidrapadmasubhagāmupadeśamudrām ॥ 25 ॥

ākarṣaṇāni nigamāntasarasvatīnām
uccāṭanāni bahirantarupaplavānām |
pathyāni ghorabhavaśaṅjvarapīḍitānām
hrdyāni bhānti yatirājamunervacāṃsi ॥ 26 ॥

śītasvabhāvasubhagānubhavaḥ śikhāvān
doṣāvamardaniyatonnatiroṣadhīśaḥ |
tāpānubandhaśamanastapanāḥ prajānām
rāmānujo jayati saṃvalitatrīdhāmā ॥ 27 ॥

jayati sakalavidyāvāhinījanmaśailaḥ
janipathaparivṛttiśrāntaviśrāntiśākhī |
nikhilakumatimāyāśarvarībālasūryaḥ
nigamajaladhivelāpūrṇacandro yatīndraḥ ॥ 28 ॥

munibahumatasārā muktiniśreṇikeyaṃ
sahrdayahrdayānām śāśvatī diṣṭasiddhiḥ |
śamitaduritagandhā saṃyamīndrasya sūktiḥ
paricitagahanā naḥ prasnuvīta prasādam ॥ 29 ॥

bhavamaruparikhinnasphītapānīyasindhuh
duritarahitajihvādugdhakulyāsakulyā |
śrutinayanāsanābhiḥ śobhate lakṣmaṇoktiḥ
narakamathanasevāsavadanādīndhamā naḥ ॥ 30 ॥

haripadamakarandasyandināḥ saṃśritānām
anugatabahuśākhāstāpamunmūlayanti |

śamitaduritagandhāḥ samyamīndraprabandhāḥ
kathakajanamanīṣākālpanākālpavṛkṣāḥ || 31 ||

nānābhūtairjagati samayairnarmalīlām vidhitsoḥ
antyaṃ varṇaṃ prathayati vibhorādimavyūhabhede |
viśvaṃ trātum viśayaniyataṃ vyañjitānugrahaḥ san
viśvakseno yatipatirabhūdvetrasārastridaṇḍaḥ || 32 ||

lakṣyaṃ buddhe rasikarasanālāsyalīlānidānaṃ
śuddhāsvādaṃ kimapi jagati śrotrādivyaauśadhaṃ naḥ |
lakṣyālakṣyaiḥ sitajaladhivadbhāti tātparyaratnaiḥ
lakṣmīkāntasphaṭikamukuro lakṣmaṇāryopadeśaḥ || 33 ||

sthitimavadhīrayantyatimanorathasiddhimatīm
yatipatisampradāyanirapāyadhanopacitāḥ |
madhukaramaulidaghnamadadanturadanti ghaṭā-
karāṭakaṭāhavāhighanaśīkaraśībharitām || 34 ||

nirupadhiraṅgavṛttirasikānabhitāṇḍavayan
nigamavimarśakelīrasikairnibhṛtairvidhṛtaḥ |
guṇaparīṇaddhasūktidrḍhakōṇavighaṭtanayā
ratati diśāmukheṣu yatirājayaśaḥ paṭahaḥ || 35 ||

idamprathamāsambhavatkumatijālakūlaṅkaṣāḥ
mṛṣāmataviśānalajvalitajīvajīvātavaḥ |
kṣarantyaṃṛtamakṣaram yatipurandarasyoktayaḥ
cirantanāsarasvatīcikurabandhasairandhrikāḥ || 36 ||

sudhāśanasudurgrahaśrutisamaṣṭimuṣṭindhayaḥ
kathāhavamasau gatān kapāṭasaugatān khaṇḍayan |
munirmanasi lakṣmaṇo mudamudañcayatyāñjasā
mukundaguṇamauktikaprakaraśuktibhiḥ sūktibhiḥ || 37 ||

kapardimatakardamaṃ kapilakālpanāvāgurām
duratyayamatītya tad druhiṇatantrayantrodaram |
kudṛṣṭīkuhanāmukhe nipatataḥ parabrahmaṇaḥ
karagrahavacakṣaṇo jayati lakṣmaṇo'yaṃ muniḥ || 38 ||

kaṇādaparipāṭibhiḥ kapilakālpanānāṭakaiḥ
kumārīlakubhāṣitairgurunibandhanagranthibhiḥ |

tathāgatakathāśataistadanusārijalpāirapi
pratāritamidaṃ jagat praguṇitaṃ yatīndroktibhiḥ || 39 ||

kathākalahakautukagrahagrhitakautaskuta-
prathājaladhīsamlavagrāsana-kumbhasambhūṭayaḥ |
jayanti sudhiyo yatikṣitibhr̥dantikopāsanā-
prabhāvaparipaktrimapramitibhāratīsampadaḥ || 40 ||

yatīśvarasarasvatīsurabhītāśayānāṃ satāṃ
vahāmi caraṇāmbujam praṇatīśālinā maulinā |
tadanyamatadurmadajvalitacetasāṃ vādināṃ
śīrassu nihitaṃ mayā padamadakṣiṇam lakṣyatām || 41 ||

bhajasva yatibhūpateranidamādidurvāsanā-
kadadhvapari-vartanaśramanivartanīm | vartanīm |
labhasva hr̥daya svayaṃ rathapadāyudhānugraha-
drutaprahṛtinistrūṭadduritadurvṛtim | nirvṛtim || 42 ||

kumativihitagranthagranthiprabhūtamātāntara-
grahilamanasaḥ paśyantyalpāṃ yatīśvarabhāratīm |
vikāṭamurabhidvakṣaḥ pīṭhīpariṣkaraṇocitaḥ
kulagiritulārohe bhāvī kiyāniva kaustubhaḥ || 43 ||

sthaviranigamastomastheyāṃ yatīśvarabhāratīm
kumatiphaṇitikṣobhakṣībāḥ kṣipantu bhajantu vā |
rasaparimalaślāghāghoṣasphuṭatpuṭabhedanaṃ
lavaṇavaṇijāḥ karpūrārgham kimityabhimanvate || 44 ||

vahati mahilāmādyo vedhāstrayīmukharairmukhaiḥ
varatanutayā vāmo bhāgaḥ śivasya vivartate |
tadapi paramaṃ tattvaṃ gopījanasya vaśamvadaṃ
madanakadanairna kliśyante yatīśvarasaṃśrayāḥ || 45 ||

nigamapathikacchāyāśākhī nirāśamahānidhiḥ
mahitavividhacchātraśreṇīmanorathasārathiḥ |
tribhuvanata-maḥ pratyūṣo'yaṃ trividyaśikhāmaṇiḥ
prathayati yatikṣmābhṛt pārāvarīmaviparyayām || 46 ||

jaḍamatimudhādantādantivyathauśadhasiddhayaḥ
pramitinidhayaḥ prajñāśālīprapālanayaṣṭayaḥ |

śrutisurabhayaḥ śuddhānandābhivarṣukavāridāḥ
yamagatikathāvicchedinyo yatīśvarasūktayaḥ ॥ 47 ॥

pratikalamiha pratyaktattvāvalokanadīpikāḥ
yatiparibr̥dhagranthāścintāṃ nirantarayanti naḥ |
akaluṣaparajñānautsukyakṣudhāturadurdaśā-
pariṇataphalapratyāsīdatphalegrahisugrahāḥ ॥ 48 ॥

mukundāṅghriśraddhākumudavanacandrātapanibhāḥ
mumukṣāmakṣobhyāṃ dadati munibr̥ndārakagiraḥ |
svasiddhāntadhvāntasthirakutukadurvādipariśad-
divābhītaprekṣādīnakarasamutthānaparuṣāḥ ॥ 49 ॥

nirābādhā bodhāyanaphaṇitiniṣyandasubhagāḥ
viśuddhopanyāsavyatibhiduraśārīrakanayāḥ |
akuṅṭhaiḥ kalpante yatipatinibandhā nijamukhaiḥ
anidrāṇaprajñārasadhamanivedhāya sudhiyāṃ ॥ 50 ॥

vikalpāṭopena śrutipathamāśeṣaṃ vighaṭayan
yadṛcchānirdiṣṭe yatinṛpatiśabde viramati |
vitaṇḍāhaṅkurvatpratikathakavetaṇḍapṛtanā-
vivyātavyāpāravvyatimathanasaṃrambhakalahaḥ ॥ 51 ॥

pratiṣṭhā tarkāṇāṃ pratipadamṛcāṃ dhāma yajuṣāṃ
pariṣkāraḥ sāmṇāṃ paripaṇamatharvāṅgirasayoḥ |
pradīpastattvānāṃ pratikṛtirasau tāpasagirāṃ
prasattim̐ saṃvitteḥ pradiśati yatīśānaphaṇitiḥ ॥ 52 ॥

hatāvadye hṛdye haricaraṇapaṅkeruhayuge
nibadhnantyaikāntyāṃ kimapi yatibhūbhṛtphaṇitayaḥ |
śunāsīraskandadruhiṇaharāherambahutabhuk-
prabheśādikṣudrapraṇatiparihārapratibhuvāḥ ॥ 53 ॥

yathābhūtasvārthā yatinṛpatisūktirvijayate
sudhāsandohābdhiḥ sucaritavipaktiḥ śrutimatām |
kathādr̥pyatkautaskutakalahakolāhalahata-
trivedīnirvedaprasāmanavinodapraṇayinī ॥ 54 ॥

śrutīśreṇīcūdāpadabahumate lakṣmaṇamate
svapakṣasthān doṣān vitathamatirāropayati yaḥ |

svahastenotkṣiptaiḥ sa khalu nijagātreṣu bahulaṃ
gaḷadbhirjambālairgaganatalamālimpati jaḍaḥ || 55 ||

nirāloke loka nirupadhiparasnehabharitaḥ
yatikṣmābhrddīpo yadi na kila jājvalyata iha |
ahañkāradhvāntaṃ vijahati kathañkāramanaghāḥ
kutarkavyāḷaugham kumatimatapātālakuharam || 56 ||

yatikṣmābhrddrṣṭaṃ matamiha navīnaṃ tadapi kiṃ
tataḥ prāgevānyadvada tadapi kiṃ varṇanikaṣe |
niśāmyantāṃ yadvā nijamatatiraskāravigamāt
nirātañkāṣṭaṅkadramidakuhadevaprabhṛtayaḥ || 57 ||

sudhāsāraṃ śrīmadyativarabhuvāḥ śrotrakuhare
niṣiñcanti nyañcannigamagarimāṇaḥ phaṇitayaḥ |
yadāsvādābhyāsapracayamahimollāsitadhiyāṃ
sadā''svādyam kāle tadamṛtamanantaṃ sumanasām || 58 ||

yatikṣoṅṭbharturyadidamanidambhogajanatā-
śiraḥ śreṇījuṣṭaṃ tadiha dṛḍhabandhaṃ prabhavati |
avidyāraṇyāñkuharaviharanmāmakamaṇaḥ-
pramādyanmātaṅgaprathamaniḡalaṃ pādayuḡalaṃ || 59 ||

savitṛī muktānāṃ sakalajagadenaḥ praśamanī
garīyobhistīrthairupacitarasā yāmunamukhaiḥ |
nirucchedā nimnetaramapi samāplāvayati māṃ
yadṛcchāvikṣepādyatipatidayādivyataṭinī || 60 ||

cintāśeṣadurarthadanturavacaḥ-
kanthāśatagranthilāḥ
siddhāntā na samindhate yatipati-
granthānusandhāyini |
muktāśuktiviśuddhasiddhataṭinī-
cūḍālacūḍāpadaḥ
kiṃ kulyāṃ kalayeta khaṇḍaparaśu-
rmaṇḍūkamañjūṣikām || 61 ||

vande taṃ yamināṃ dhurandharamahaṃ
mānāndhakāradruhā

panthānaṃ paripanthināṃ nijadr̥śā
rundhānamindhānayaḥ |
dattaṃ yena dayāsudhāmbunidhinā
pītvā viśuddhaṃ payaḥ
kāle naḥ kariśailakṛṣṇajaladaḥ
kāṅkṣādhikaṃ varṣati || 62 ||

kāṣāyeṇa grhītapītavasanā
daṇḍaistribhirmaṇḍitā
sā mūrtirmuramardanasya jayati
trayyantasamrakṣiṇī |
yatprakhyāpitatīrthavardhitadhiyā-
mabhyasyatāṃ yadguṇān
ā sindhoranidampradeśaniyatā
kīrtiḥ prajāgarti naḥ || 63 ||

lipse lakṣmaṇayoginaḥ padayugaṃ
rathyāparāgacchaṭā-
rakṣāropaṇadhanyasūripariṣa-
tsīmantasīmāntikam |
bhikṣāparyātanakṣaṇeṣu bibharā-
ñcakre galatkilbiṣā
yadvinyāsamīṣeṇa patramakarī-
mudrāṃ samudrāambarā || 64 ||

nānātantravilobhitena manasā
nirṇīṭadurnītibhiḥ
kaṣṭhaṃ kutsitadr̥ṣṭibhiryatipate-
rādeśavaideśikaiḥ |
vyāso hāsapadīkṛtaḥ parihṛtaḥ
prācetasas̥cetasah
kl̥ptaḥ kelīśukaḥ śukaḥ sa ca mudhā-
bādhāya bodhāyanaḥ || 65 ||

arthyā tiṣṭhati māmikā matirasā-
vājanmarājanvatī
patyā samyamināmanena jagatā-
matyāhitacchedinā |
yatsārasvatadugdhasāgarasudhā-
siddhauśadhāsivādināṃ

prasvāpāya na bobhavīti bhagava-
nmāyāmahāyāminī ॥ 66 ॥

śuddhādeśavaśamvadīkṛtayati-
kṣoṇīśavāṇīśatā-
pratyādiṣṭabahirgatiḥ śrutīśiraḥ-
prāsādamāsīdati |
dugdhodanvadapatyasannidhisadā-
sāmodadāmodara-
ślakṣṇālokanadaurlalityalalito-
nmeṣā manīṣā mama ॥ 67 ॥

āstāṃ nāma yatīndrapaddhatijuṣā-
mājānaśuddhā matiḥ
taccāvyājavidagdhāmugdhamadhuram
sārasvatam śāśvatam |
ko vā cakṣurūdañcayedapi puraḥ
sāṭopatarkacchaṭā
śastrāśastrivihārasambhṛtaraṇā-
svādeṣu vādeṣu naḥ ॥ 68 ॥

paryāptam paryacaiṣam kaṇacaraṇakathā-
mākṣapādam śīśīkṣe
mīmāṃsāmāṃsalātmā samajaniṣi muhuḥ
sāñkhyayogau samākhyam |
ittham taistairyatīndratruṭitabahumṛṣā-
tantrakāntārapānthaiḥ
antarmohakṣapāndhairahaha kimiha na-
ścintanīyam tanīyah ॥ 69 ॥

gāthā tāthāgatānām galati gamanikā
kāpilī kvā'pi līnā
kṣīṇā kāṇādavāṇī druhiṇaharagiraḥ
saurabham nārabhante |
kṣāmā kaumārīloktirjagati gurumatam
gauravāddūravāntam
kā śaṅkā śaṅkarāderbhajati yatipatau
bhadravedīm trivedīm ॥ 70 ॥

viṣvagyāpinyagādhe yatinṛpatiyaśaḥ-
sampadekārṇave'smin
śraddhāśuddhāvagāhaiḥ śubhamatibhiraṣau
veṅkaṭeśo'bhiṣiktaḥ |
prajñādaurjanyagarjatpratikhakavaca-
stūlavātūlavṛtṭyā
saptatyā sāravatyā samatanuta satāṃ
prītimetāṃ sametām || 71 ||

āśāmataṅgajagaṇānaviṣahyavegān
pāde yatikṣitibhṛtaḥ prasabhaṃ nirundhan |
kāryaḥ kathāhavakutūhalibhiḥ pareṣāṃ
karṇe sa eṣa kavitarīkikasimhanādaḥ || 72 ||

upaśamitakudrṣṭiviplavānāṃ
upaniṣadāmupacāradīpikēyam |
kabalitabhagavadvibhūtiyugmāṃ
diśatu matiṃ yatirājasaptatirnaḥ || 73 ||

karatalāmalakīkṛtasatpathāḥ
śrutivatamsitasūnṛtasūktayaḥ |
divasatārakayanti samatsarān
yatipurandarasaptatisādarāḥ || 74 ||

|| iti śrīyatirājasaptatiḥ samāptā ||

kavitarīkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||